

H ABSI

Qatt ma hebbejt għal hadd, qatt ma qlajt idi,
Għax hbieb biss kelli, ma kontx naf b'egħdewwa :
Nagħti l-għajnuna 'l min tihtieġlu, is-sewwa
U l-ħaqq dejjem għamilt, għaliex dawk ġidi.

'L għajri ħabbejt bħalma ħabbejt 'il Sidi;
Għall-kliem bil-herra jien wegibt bil-ħlewwa;
Lill-fqir bla dar ilqajt f'dari u ġewwa
Hobzi qsamt miegħu—sakemm tlift il-Fidi !

Waqt li mill-knisja darba kont ġej lura
Waqqafni wieħed u għajjarli 'l ommi !
Kien minnu dak li qal—mara ħażina ?

Sirt qalil f'daqqa u b'qalbi hekk miksura,
Intlift għal kollox. Ma wegibtux b'fommi:
Fid-dagħdigha kif kont ħriġt is-sikkina !